



ڪڻڪ جي پيداواري ٽيڪنالاجي



ليکڪ

ايتريڪلچر آفيسر
ايتريڪلچر آفيسر

رباض علي سيال
عرفان احمد وسنڙو

پاران: اسلامڪ رليف پاڪستان

سهڪار: ناروي جيئن ايمبيسي



ڪڻڪ - Wheat

زمين جي چونڊ ۽ تياري:

ڪڻڪ لاءِ اهڙي زمين چونڊ ڪجي جيڪا زرخيز ۽ نامياتي مادي سان ڀرپور هجي. پر جيڪڏهن زمين ڪمزور هجي ته اُن زمين کي ڪڻڪ پوکڻ کان هڪ مهينو پهرين گريل سٽيل وٽاڻ جي پاڻ جون 3 ٽرڪون ڏئي هرَن سان ملائي ريڇ ڪجي. ٽي سگهي ته پتو ريڇ ڪجي ته جيئن پاڻ زمين ۾ چڱي ريت گري ملي وڃي. جنهن بعد زمين کي نوس ڪلٽيوٽر جا ٻه هر ڏئي پوکي لاءِ تيار ڪجي. ناڙي پوک لاءِ ڪلٽيوٽر پويان ڳاڙهي ٻڌجي ته جيئن زمين ۾ سيڪ موجود رهي. جيڪڏهن زمين هموار نه هجي ته پوءِ زمين کي ليزر مشين ذريعي سنوت ۾ اُتجي ته جيئن فصل کي هڪجيترو پاڻي ۽ پاڻ ملي سگهي.

جنسون ۽ پوکي جي مُند:

سفارش ڪيل جنسو	علائقو	پوکي جو وقت
بنيظير-13، حمل- 13 مومل- 89، آبادگار-93، سرسبز، خرمن، سسئي ۽ ڪرن-95	ڏکڻ سنڌ	پهرين نومبر کان 20 نومبر
	اتر سنڌ	7 نومبر کان 30 نومبر
تي جي- 83، انمول- 91، سرسبز ۽ ڪرن-93	ڏکڻ سنڌ	21 نومبر کان 15 ڊسمبر
	اتر سنڌ	پهرين ڊسمبر کان 21 ڊسمبر
تي ڊي-1، سڪرنڊ-1، پٽائي ۽ مارئي- 2000	سڄي سنڌ	پهرين نومبر کان 25 ڊسمبر

پوکڻ جا طريقا:

ڪڻڪ جي پوکي جا ٽي طريقا آهن
 1. ڇٽ ڪيڙ 2. ڪُر يا گهڙبي 3. ناڙي پوک.
 ڇٽ ڪيڙ سارين کان پوءِ واندِي ٿيل زمين لاءِ مناسب طريقو آهي. جڏهن ته سارين جي واندِي ٿيل زمين ۾ زيرو تليج ناڙي ذريعي پڻ پوکي ڪري سگهجي ٿي. پڪين، سر ۽ ڪلر وارين زمينن ۾ ڪُر يا گهڙبي پوک ڪجي. پر ڪُر يا گهڙبيءَ واري پوک لاءِ هڪ ته جڏهن زمين پاڻي کڻي وڃي ته پوءِ بچ ڳپ ۾ ڇڻجي ۽ بچ کي ڇڻڻ کان پهرين پاڻيءَ ۾ 8 کان 10 ڪلاڪ پساڻڻ گهرجي. بچ کي پاڻيءَ ۾ پساڻڻ سان بچ جو ڦوٽهڙو وڌيڪ ڀلو ٿيندو. اهڙي طرح پلين زمينن ۾

ڪڻڪ جي پوکي ناڙي، رستي ڪجي. ناڙي پوک ۾ گندگاھ جي ضابطي ۾ آساني ٿئي ٿي. پاڻ صحيح طريقي ڏجي ٿو. بچ ڪهت استعمال ٿئي ٿو ۽ ڦوٽھڙو پلو ٿيڻ سان گڏ ناڙي پوک ٻين جي مقابلي ۾ وڌيڪ پيداوار ڏئي ٿي.

بج (ڪلوگرام في ايڪڙ):

جنسون	ناڙي، ذريعي	ڇٽ ڪيڙ ذريعي	ڪريا گهڙبي، ذريعي	ڪرين تي پوک
اڳاٽي پوک	50	55	60	60
پاڇاڻي پوک	60	65	70	70

پاڻن جي گهرج:

عام طور تي سنڌ جون زمينون نائٽروجن، فاسفورس ۽ پوٽاش ۾ ڪمزور آهن. جڏهن ته عام آبادگار نائٽروجن ۽ فاسفورس وارا پاڻ ڪڻڪ کي ڏئي ٿو پر پوٽاش نٿو ڏئي. نائٽروجن ۽ فاسفورس ۾ به فاسفورس گهٽ ۽ نائٽروجن وڌيڪ ڏني وڃي ٿي جنهن جي ڪري گهٽل پيداوار ٿئي ملي. ان ڪري آبادگارن کي صلاح ٿي ڏجي ته زمين جي مٽي ڪنهن ويجهي مٽيءَ ۽ پاڻيءَ جي چڪاس واري ليبارٽريءَ مان ضرور چڪاس ڪرائن ۽ ليبارٽريءَ جي ماهرن جي سفارشن مطابق پاڻ جو استعمال ڪن. پر جيڪڏهن ڪنهن اثر سبب جي ڪري مٽي چڪاس نه ٿي سگهي ته پوءِ سٺي زمين ۾ هيٺين ريت ڪڻڪ جي فصل کي پاڻ ڏيڻ گهرجي.

1. پوکيءَ وقت $1\frac{1}{2}$ ٻوري ڍي اي پي، ۽ هڪ ٻوري ايس، او، پي في ايڪڙ ڏيڻ گهرجي. جڏهن ته 2 کان اڍائي ٻوريون يوريا بن کان ٽن قسطن ۾ استعمال ڪجن.
2. ڪڻڪ جي ٽي ڍي-1 جنس کي 2 ٻوريون ڍي اي پي ۽ 3 کان 4 ٻوريون يوريا في ايڪڙ ڏجن. جست Zn جي کوٽ ختم ڪرڻ لاءِ زنڪ سلفيٽ 6 ڪلو گرام في ايڪڙ پهرين پاڻي تي ڏجي.

ڪڻڪ لاءِ مرحليوار پاڻيءَ جي ورهاست

ڪل پاڻي	پهريون پاڻي ٽن هفتن يا 21 ڏينهن کان پوءِ	ٻيون پاڻي ڇهه ن هفتن يا 42 ڏينهن کان پوءِ	ٽيون پاڻي نون هفتن يا 63 ڏينهن کانپوءِ	چوٿون پاڻي ٻارهن هفتن يا 84 ڏينهن کانپوءِ	پنجون پاڻي پندرهن هفتن يا 105 ڏينهن کانپوءِ	ڇهون پاڻي ارڙهن هفتن يا 126 ڏينهن کان پوءِ
6	ٻن پاڙ نڪرڻ وقت	ٻوڙي ٻڌڻ وقت	سنگ نڪرڻ وقت	ٻور اچڻ وقت	دائي ۾ ڪير ٿيڻ وقت	دائي بچڻ وقت
5	ٻن پاڙ نڪرڻ وقت	ٻوڙي ٻڌڻ وقت	سنگ نڪرڻ وقت	-	دائي ۾ ڪير ٿيڻ وقت	دائي بچڻ وقت

4	پن پاڙ نڪرڻ وقت	ٻوڙي ٻڌڻ وقت	سنگ نڪرڻ وقت	-	دائئي ۾ کير ٿيڻ وقت	-
3	پن پاڙ نڪرڻ وقت	-	سنگ نڪرڻ وقت	-	دائئي ۾ کير ٿيڻ وقت	-
2	پن پاڙ نڪرڻ وقت	ٻوڙي ٻڌڻ وقت	-	-	-	-
1	پن پاڙ نڪرڻ وقت	ٻوڙي ٻڌڻ وقت	-	-	-	-

گندگاھ:

سوڙھن پنن وارن گاھن لاءِ ٽاپڪ 120 گرام في ايڪڙ يا ايڪسل 330 ملي ليٽر في ايڪڙ ۽ ويڪرن پنن وارن گندگاھ لاءِ بڪٽرل سپر 300 کان 400 ملي ليٽر في ايڪڙ ۽ سوڙھن ۽ ويڪرن گڏيل گندگاھن لاءِ اينٽلاتس 120 کان 160 يا پري وينٽ پلس 100 گرام يا ايفينٽي 600 کان 800 گرام في ايڪڙ قوهارو ڪجي. سمورن زهرن کي 120 ليٽر پاڻي ۾ ملائي قوهارو ڪرڻ گھرجي. قوھاري لاءِ مشين ۾ گندگاھ وارو نوزل استعمال ڪجي.

جيت ۽ بيماريون:

جيتن ۽ بيمارين جو گھڻو ڪري سنڌ جي ادارن پاران ايجاد ڪيل ڪڻڪ جنسن تي حملو ٿو ٿئي پر جيڪڏهن موسمي حالتن جي ڪري ڪٽي حملو نظر اچي ته جلد حد جي زرعي ماهر سان رابطو ڪجي.

ڪڻڪ جون بيماريون:

ڪڻڪ جي فصل کي ڪيتريون ئي بيماريون لڳن ٿيون. جيڪي پيداوار تي اثر انداز ٿين ٿيون. انهن کي روڪڻ لاءِ ضروري آهي ته:

- مدي خارج جنسون نه پوکيون وڃن.
 - بيمارين کان پاڪ ۽ سفارش ڪيل جنسون پوکجن.
 - پوکي کان پهريان ذڪر ڪيل دوائون جهڙوڪ: ٽاپسن اير يا بينيليت وغيره بچ سان ملائي پوءِ پوکڻ گھرجن.
 - فصلن جي وار ڦير سان پوکي ڪرڻ گھرجي.
 - ڪاٺي (Smut) لڳل ٻوٽو يا سنگ پٽي ساڙي ڇڏڻ گھرجي.
- سنڌ ۾ لڳندڙ بيمارين جون علامتون ۽ بچاءُ جا اپاءَ هيٺ ڏجن ٿا.

پيلي يا پٽا پٽي رتي (Strip or Yellow Rust)

هي بيماري گھٽ سيءُ ٻوڙ ڪري ڪڏهن ڪڏهن ڪٽي ڪٽي لڳي ٿي. گرمي جي درجي وڌڻ سان خود بخود ختم ٿي وڃي ٿي. هن بيماري ۾ پنن تي پيلي رنگ جي ليڪا ٿيندا آهن. آخر ۾ داڻا سڪي ختم ٿي ويندا آهن. هن بيماري کان بچاءُ لاءِ



بیماري کان پاڪ جنسو پوکيون وڃن. جيڪڏهن فصل ۾ بيماري لڳي وڃي ته ان جي ضابطي لاءِ ٽلٽ 200 ملي ليٽر يا نيتيو 60 گرام يا امستارٽاپ 600 ملي ليٽر يا اسڪور 150 ملي ليٽر في ايڪڙ ڦوهارو ڪريو.



پن واري رتي (Leaf Rust)

هن بيماري جو سنڌ ۾ شديد حملو ٿئي ٿو. تدارڪ نه ڪرڻ سان ڪافي نقصان ٿئي ٿو. هن بيماري ۾ پنن تي نارنگي يا بادامي رنگ جا ڦلڪڻا ٿين ٿا ۽ انهن مان ناسي رنگ جا گول ذرڙا هر وقت خارج ٿين ٿا جيڪي هوا جي ذريعي اڏامي ميلن ۾ پکڙجي وڃن ٿا.

هن بيماري کان بچڻ لاءِ به ضروري آهي ته بيماري کان پاڪ ۽ سفارش ڪيل جنسون پوکڻ گهرجن. جيڪڏهن فصل ۾ بيماري لڳي وڃي ته ان جي ضابطي لاءِ ٽلٽ 200 ملي ليٽر يا امستارٽاپ 600 ملي ليٽر نيتيو 60 گرام يا اسڪور 150 ملي ليٽر في ايڪڙ ڦوهارو ڪريو.

ڪاري يا تيلي جي رتي (Stem Rust)



هن بيماري جو حملو پنن، تيلن ۽ سڱن تي ٿئي ٿو. شروعات ۾ الڳ الڳ ڳاڙها يا ناسي داغ ٿيندا آهن. جيڪي سخت حملي جي صورت ۾ ڪارو رنگ اختيار ڪري ملي ويندا آهن. هن بيماري جا جراثيم هوا وسيلي پري پري تائين پکڙجي ويندا آهن. 12 کان 18 ڏينهن تائين ڦيرو پورو ڪري ٻئي فصل ۾ جراثيم پکڙيندا آهن. هي بيماري خاص ڪري فيبروري ۾ لڳندي آهي. بچڻ لاءِ ضروري آهي

ته بيماري کان پاڪ ۽ سفارش ڪيل جنسون پوکڻ گهرجن. جيڪڏهن فصل ۾ بيماري لڳي وڃي ته ان جي ضابطي لاءِ ٽلٽ 200 ملي ليٽر يا امستارٽاپ 600 ملي ليٽر يا اسڪور 150 ملي ليٽر في ايڪڙ يا نيتيو 60 گرام في ايڪڙ ڦوهارو ڪريو.

ڪاڻي (Smut)



سنڌ ۾ هن بيماري جو صرف هڪ قسم کليل ڪاڻي (Loose Smut) لڳندي آهي.

هن بيماري جو حملو صرف سڱ تي ٿيندو آهي. جيڪو ڪاري ٻوري ۾ تبديل ٿي ويندو آهي. هوا ۾ اڏامي

ٻئي فصل تي جراثيم پکڙيندو آهي. متاثر ٿيل ٻوٽا ٻين ٻوٽن کان اڳ سڙڻ ۽ سڪڻ شروع ڪن ٿا. هن بيماري کان بچڻ لاءِ اهڙو بيج استعمال ڪجي جيڪو صحتمند ۽

گندگاه کان پاڪ هجي. پوکي لاءِ پاڪ ۽ سفارش ڪيل جنسون پوکڻ گهرجن.

پوکي کان اڳ بينيلٽ 50 ڊبليو جي دوا جا 2 گرام في ڪلو گرام بيج سان چڱي طرح ملائي پوءِ بيج پوکڻ گهرجي.

جون جولاءِ مهينن ۾ گرمي جو درجو 38 ڊگري سينٽي گريڊ کان مٿي هجي ته متاثر بيج عام پاڻي ۾ 4 ڪلاڪ

پسائي، سنهي ته سان پکيڙي چڱي طرح سڪائي، بيج ۾

موجود جراثيم ختم ڪري سگهجن ٿا. جيڪڏهن فصل ۾ بيماري لڳي وڃي ته ان جي ضابطي

لاءِ تلت 200 ملي ليٽر يا نيتيوو 60 گرام يا امستارناپ 600 ملي ليٽر يا اسڪور 150 ملي ليٽر
في ايڪڙ قوهارو ڪريو.

ڪڻڪ جو لاٻارو ۽ ڳاھ

ڪڻڪ مان في ايڪڙ بهتر پيداوار حاصل ڪرڻ لاءِ لاٻارو ۽ ڳاھ صحيح وقت تي ڪرڻ گهرجي. يعني ته اڃا ڪڻڪ ٿوري ڪڇي هجي ته لاٻارو نه ڪڇي ۽ ڀڄي وڃڻ کان پوءِ لاٻاري ۾ دير نه ڪجي جيڪڏهن ڪڇي ڪڻڪ جو لاٻارو ڪيو ويو ته داڻا مارجي ويندا. ۽ وري ڀڄي وڃڻ کان پوءِ لاٻاري ۾ گهڻي دير ڪئي وئي ته ڪڻڪ جا سنگ ٽٽي پوندا ۽ سنگ ۾ موجود داڻا ڇڻي ويندا. جنهن ڪري پيداوار گهٽجي ويندي.

جڏهن مارچ ۽ اپريل وارن مهينن ۾ جيئن ئي گرمي وڌندي آهي ته ڪڻڪ جو فصل به ڀڄي راس ٿيندو آهي. جڏهن ڪڻڪ جو رنگ سائي مان ڦري پيلو يا سونهري ٿي وڃي تڏا ۽ سنگ سڪي وڃن ۽ مڙڻ لڳن ۽ جڏهن 95 کان 98 سيڪڙو سنگ ڀڄي وڃن ته لاٻاري ۾ دير نه ڪجي. لاٻاري ۾ 10 کان 15 ڏينهن دير ڪرڻ سان ڪڻڪ 5 کان 10 سيڪڙو ڇاڻو ڪري زيان ٿي وڃي ٿي. ان ڪري ايڏي وڏي نقصان کان بچڻ لاءِ وقت تي لاٻارو ڪرڻ تمام ضروري آهي.

لاٻارو هميشه صبح جو سوير يعني فجر جو شروع ڪجي ۽ منجهند کان اڳ ختم ڪجي. ڇو ته گرمي جو درجو وڌڻ ڪري سنگ ٽٽڻ ۽ داڻن ڇڻڻ جو انديشو هوندو آهي. لاٻارو زمين سان لاڻي ڪرڻ گهرجي ته جيئن ٻُھ وڌيڪ حاصل ٿئي لاٻاري ڪرڻ وقت تڪڙ بلڪل نه ڪجي ۽ سٿريون هڪ مهڙيون ٺاهجن ۽ ڪوشش ڪري گڏ ڪري ڍن ۽ سرن مان ٺهيل نوڙين يا نئين پراڻي واڻ سان ننڍا ننڍا گڏا ٻڌي ڇڏجن. ڇو ته هن وقت تيز هوا، برسات ۽ ڳڙي وغيره جو خطرو هوندو آهي. پوءِ جيڪڏهن گڏا ٻڌل نه هوندا ته ول ٿڙي پکڙي زيان ٿي ويندي. گڏن کي پن ٽن ڏينهن لاءِ ٻني ۾ رهڻ ڏجي ته جيئن ول ڇڳي، طرح سڪي وڃي ۽ ان ڳاھ جي مشين مان آساني سان صاف ٿي نڪري سگهي ۽ داڻا ڀڄي ٽٽي زيان نه ٿين.

ذخيرو:

ڪڻڪ کي ذخيرو وارن جيئن کان بچاءُ لاءِ اُن ڏيري مان صاف ٻورين ۾ ڀرجي ۽ گنڊين کي صاف ڪجي. گهرن ۾ ننڍي سطح تي ڪڻڪ ذخيرو ڪرڻ لاءِ ڪڻڪ کي چڱيءَ طرح اُس ۾ سڪائي صاف گنڊيءَ ۾ وجهي نم جا پن وجهي فاسٽاڪسن جون گوريون وجهي هوا بند ڪري ڪنهن کليل هواردار ۽ چانوري واري جاءِ تي رکڻ گهرجي. پر جي ڪڻڪ وڏي پئماني تي ذخيرو ڪرڻي هجي ته 2 ڪلو چُن 2 ڪلو توتيو الڳ الڳ پلاسٽڪ جي ٿانو ۾ 24 ڪلاڪ ڳاري ڪپڙي ۾ ڇاڻي ڪري 50 لٽر پاڻيءَ ۾ ملائي گدام جي پتين، ڇت ۽ فرش تي پوڄي ڪرڻ گهرجي. اهو عمل ڪڻڪ ذخيرو ڪرڻ کان هڪ مهينو اڳ ڪرڻ گهرجي ۽ بعد ۾ فاسٽاڪسن جون گوريون وجهي گدام کي هوا بند ڪجي.

